



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1999/30 - 2016 දෙසැම්බර් මස 27 වැනි අඟහරුවාදා - 2016.12.27

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.බී. 104/44

(87 වන අධිකාරය වූ) භාර ආඥාපනත

114 වැනි වගන්තිය යටතේ නියමය

“ද රිවයිවල් ක්‍රිස්ටියන් මිනිස්සුට්‍රි ට්‍රස්ට්” පදනමේ භාරකරුවන්, එනම් -

1. ගරු මේරි ජෝසප් ජේරාඩ් ජේයකුමාර්,
2. ජෝර්ජ් මනෝහරන් ආරියදාස,

විසින් (87 වන අධිකාරය වූ) භාර ආඥාපනතේ 114 වන වගන්තිය යටතේ සංස්ථාගත කරනු ලැබීම සඳහා අධිකරණ අමාත්‍යවරයා වෙත ඉල්ලුම්කර ඇති හෙයින් ;

ඉහත කී වගන්තියෙන් මා වෙත පැවරී ඇති බලතල ප්‍රකාර, අධිකරණ අමාත්‍ය විජයදාස රාජපක්ෂ වන මම, එකී භාරකරුවන් සංස්ථාගත කිරීමට මේ නියමයෙන් බලය දෙන අතර -

(අ) ඉහත කී භාරයේ රීති යටතේ සහ කොළඹ, ප්‍රසිද්ධ නොතාරිස්, ඩී. එල්. එෆ්. ද සේරම් විසින් සහතික කරන ලද 2014 ඔක්තෝබර් මස 2 වන දින, අංක 4107 දරන භාර ප්‍රකාශනය යටතේ යථා පරිදි පත් කරන ලද ඉහත නම් සඳහන් එකී භාරයේ භාරකරුවන් සහ ඔවුන්ගේ තත්කාලීන අනුප්‍රාප්තිකයන් “ද රිවයිවල් ක්‍රිස්ටියන් මිනිස්සුට්‍රි ට්‍රස්ට්” යන නාමය සහ අභිධානය යටතේ, අවිච්ඡින්න පැවැත්මක් සහ පොදු මුද්‍රාවක් ඇති සංස්ථාවක් විය යුතු යයි ද ;

(ආ) එකී භාරකරුවන් විසින්, එකී නාමය සහ අභිධානය, යටතේ එකී භාරය වෙනුවෙන් වංචල හෝ නිශ්චල දේපළ, මිලදී ගැනීම, භාර ගැනීම, දරීම, ණයට ගැනීම හෝ අන්‍යාකාරයකින් අත්කර ගැනීම, විකිණීම, හුවමාරු කිරීම, උකස් කිරීම, ඔඩිපනය කිරීම, බදු දීම හෝ අන්‍යාකාරයකින් බැහැර කිරීම කළ හැකි යයි ද ; සහ

(ඇ) එකී භාරයට අදාළව පැන නගින සියලු නඩු නිමිති සම්බන්ධයෙන් ශ්‍රී ලංකාව තුළ හෝ ඉන් පිටත කවර හෝ අධිකරණයක දී එකී නාමයෙන් සහ අභිධානයෙන් එකී භාරකරුවන් විසින් නඩු පැවරීමට සහ පවරනු ලැබීමට ද, උත්තර දීමට සහ උත්තර දෙනු ලැබීමට ද, විත්තිවාදක ඉදිරිපත් කිරීමට සහ විත්තිවාදක ඉදිරිපත් කරනු ලැබීමට ද නීතියෙහි ලා හැකියාව හා බලය ඇත්තේ යයි ද,

විධාන කර ප්‍රකාශ කරමි.

මේ නියමය ප්‍රත්‍යාදිෂ්ට කිරීම, නැතහොත් අවශ්‍ය යයි මට පෙනී යන ආකාරයකින් එය කලින් කළ වෙනස් කිරීම හෝ සංශෝධනය කිරීම, මා විසින් කරනු ලැබිය හැකි ය.

විජයදාස රාජපක්ෂ,
අධිකරණ අමාත්‍ය.

2016 දෙසැම්බර් මස 19 වැනි දින,
කොළඹ දී ය.

01 - 293

